

خریدو اور بناؤ (بھارتی زمرہ) کے تحت بھارتی بحریہ نے پے لے معاہدے کو حتمی شکل دی

Posted On: 17 FEB 2017 7:56PM by PIB Delhi

نئی دہلی، 17 فروری، نووا انٹیگریٹڈ سسٹم لمیٹڈ اور بھارتی بحریہ نے سطح پر نگرانی والے رڈار (ایس ایس آر) کی حصولیابی کے لئے ایک معاہدے کو آج حتمی شکل دی ہے۔ یہ معاہدہ اپنی نوعیت کے لحاظ سے وہ پہلا معاہدہ ہے، جو خریدو اور بناؤ (بھارتی زمرہ) کے تحت کیا گیا ہے اور حکومت کی 'میک ان انڈیا' پہل قدمی سے ہم آہنگ ہے۔ نووا انٹیگریٹڈ سسٹم لمیٹڈ ٹاٹا ایڈوانسڈ سسٹم لمیٹڈ کے تحویل کی ایک ذیلی اکائی ہے، جو اندرون ملک ٹرما، ڈینمارک کے تعاون و اشتراک سے جدید ترین ٹیکنالوجی کا حامل رڈار تیار کرے گی۔ اس معاہدے کو اپنے سلسلے کا وہ پہلا معاہدہ بھی کہا جاسکتا ہے، جس کے ذریعے بھارتی نجی صنعت، بھارتی بحریہ کے اعلیٰ تکنیکی سینسر والے آلات کی تیاری کے کام میں شامل ہونے جا رہی ہے۔ ایس ایس آر کی حصولیابی، بھارتی بحریہ کے منصوبے کا ایک حصہ ہے، جو اس نے اپنے بیڑے کو جدید ترین بنانے کی غرض سے وضع کر رکھا ہے اور ان رڈاروں کا استعمال زیر تعمیر بحری جہازوں پر ان بورڈ کیا جائے گا۔ مسلح دستوں کو جدید ترین بنانے کی حکومت کی کوششوں اور نجی صنعت کے تعاون و اشتراک سے ایک بھارتی دفاعی بنیاد کی فراہمی کے مقصد کو اس معاہدے پر عمل سے زبردست تقویت حاصل ہوگی۔

U-773

(Release ID: 1482994) Visitor Counter : 2

